

॥ मराठी आरती संग्रह ॥

श्री गणेशाय नमः

प्रारंभी विनती करू गणपती विद्यादयासागरा ।
अज्ञानत्व हरोनी बुद्धि मति दे आराध्य मोरेश्वरा ।
चिंता-क्लेश-दरिद्र-दुःख अवघे देशांतरा पाठवी ।
हेरंबा गणनायका गजमुखा भक्तां बहू तोषवी ॥

श्री गणेश आरती

सुखकर्ता दुःखहर्ता वार्ता विघ्नाची ।
नुरवी पुरवी प्रेम कृपा जयाची ।
सर्वांगी सुंदर उटी शेंदूराची ।
कंठी झळके माळ मुक्ताफळाची ॥

जय देव जय देव जय मंगल मूर्ती ।
दर्शनमात्रे मन कामनापुर्ती ॥ जय देव

रत्नखचित फरा तुज गौरीकुमरा ।
चंदनाची ऊटी कुंकुम केशरा ।
हीरे जडित मुकुट शोभतो बरा ।
रुणझुणती नूपुरे चरणी घागरिया ॥ जय देव

लंबोदर पीतांबर फणिवरबंधना ।
सरळ सोंड वक्रतुण्ड त्रिनयना ।
दास रामाचा वाट पाहे सदना ।
संकटी पावावे निर्वाणी रक्षावे
सुरवरवंदना ॥ जय देव

The Arati is by Samartha Ramadas (reference: daasa raamaachaa)

श्री दत्त आरती

त्रिगुणात्मक त्रैमूर्ती दत्त हा जाणा ।
त्रिगुणी अवतार त्रैलोक्य राणा ।
नेती नेती शब्द न ये अनुमाना ।
सुरवर मुनिजन योगे समाधी न ये ध्यान ॥

जय देव जय देव जय श्री गुरुदत्ता ।
आरति ओवाळीता हरली भवचिन्ता ॥ जय देव

सबाह्य अभ्यंतरी तू एक दत्त ।
अभाग्यासी कैसी नकळे ही मात ।
पराही परतली कैसा हा हेत ।

जन्म मरणाचा पुरलासे अंत ॥ जय देव

दत्त येऊनीया उभा ठाकला ।
सद्भावे साष्टांगे प्रणिपात केला ।
(variation: साष्टांगे नमने प्रणिपात केला ।)
प्रसन्न होऊनीया आशीर्वाद दिधला ।
जन्मा मरणाचा फेरा वाचविला ॥ जय देव

दत्त दत्त ऐसे लागले ध्यान ।
हरपले मन झले उन्मन ।
मी तू पणाची झाली बोळवण ।
एका जनार्दनी श्री दत्त ध्यान ॥ जय देव

The Arati is by Sant Ekanath
(reference: ekaa. janaardan is his Guru)
Credits: ak201@cus.cam.ac.uk (Ashwini Kshirsagar)

विठ्ठल आरती

युगे अट्टावीस विठेवरी ऊभा ।
वामांगी रसुमाई दिसे दिव्य शोभा ।
पुंडलिकाचे भेटी परब्रह्म आले गा ।
चरणी वाहे भीमा उद्धरी जगा ॥

जय देव जय देव जय पांडुरंगा ।
रसुमाई वल्लभा राईच्या वल्लभा ।
पावे जिवलगा ॥ जय देव

तुळसी माळा गळा कर ठेवुनी कटी ।
कासे पितांबर कस्तुरी लल्लाटी ।
देव सुरवर नित्य येती भेटी ।
गरुड हनूमंत पुढे उभे राहती ॥ जय देव

धन्य वेणुनाद अनुक्षेत्रपाळा ।
सुवर्णाची कमळे वनमाळा गळा ।
राई रसुमाबाइ राणीया सकळा ।
ओवाळू आरत्या विठोबा सावळा ॥ जय देव

ओवाळू आरत्या कुरवंड्या येती ।
चंद्रभागेमध्ये सोडुनिया देती ।
दिंड्या पताका वैष्णव नाचती ।
पंढरीचा महिमा वर्णावा किती ॥ जय देव

आषाढी कार्तिकी भक्तजन येती ।
चंद्रभागेमध्ये स्नान जे करती ।
दर्शन हेळामात्रे तया होय मुक्ती ।
केशवासी नामदेव भावे ओवाळिती ॥ जय देव

The Arati is by Sant Namdev
Credits:

hav V Kelkar ;vkelkar@sisko.ecs.umass.edu;

विठठल आरती २
येई हो विठठले माझे माऊली ये ।
निढळावरी कर ठेवुनि वाट मी पाहे... ॥४ ॥

आलिया गेलिया हाती धाडी निरोप ।
पंढरपूरी आहे माझा मायबाप्... ॥१ ॥

पिवळा पीतांबर कैसा गगनी झळकला ।
गरुडांवरि बैसोनि माझा कैवारी आला... ॥ २ ॥

विठोबाचे राज्य आम्हां नित्य दिपवाळी ।
विष्णुदास नामा जीवेभावे ओवाळी ... ॥ ३ ॥

The Arati is by Sant Namdev(? reference: naamaa)
Credits: ak201@cus.cam.ac.uk (Ashwini Kshirsagar)

श्री शंकर आरती
लवथवती विक्राळा ब्रह्मांडी माळा ।
विषे कंठ काळा त्रिनेत्री ज्वाळा ।
लावण्य सुन्दर मस्तकी वाळा ।
तेथुनिया जळ निर्मळ वाहे झुळझुळा ॥ जय देव

जय देव जय देव जय श्री शंकरा ।
आरती ओवाळू तुज कर्पूरगौरा ॥ जय देव

कर्पूरगौरा भोळा नयनी विशाळा ।
अर्धांगी पार्वती सुमनांच्या माळा ।
विभुतीचे उधळण शितकंठ नीळा ।
ऐसा शंकर शोभे उमावेल्हाळा ॥ जय देव

देवी दैत्य सागर मंथन पै केले ।
त्यामाजी अवचीत हलहल जे उठले ।
ते त्वा असुरपणे प्राशन केले ।
नीळकंठ नाम प्रसिद्ध झाले ॥ जय देव

व्याघ्रांबर फणिवरधर सुंदर मदनारी ।
पंचानन मनमोहन मुनिजन सुखकारी ।
शतकोटीचे बीज वाचे उच्चारी ।

रघुकुळटीळक रामदासा अंतरी ॥ जय देव

The Arati is by Samartha Ramdas (reference: raa-
madaasaa)

Credits: ak201@cus.cam.ac.uk (Ashwini Kshirsagar)

Credits: shembeka@basf-corp.com (Prabhakar D Shembekar)

हनुमान् आरती
सत्राणे उड्डाणे हुंकार वदनी
करि डळमळ भूमंडळ सिंधू जळ गगनी ।
कडाडिले ब्रह्मांड धाके त्रिभुवनी
सुरवर चर निशाचर त्या झाल्या पळनी ॥१ ॥

जय देव जय देव जय श्री हनुमंता
तुमचेनी प्रसादे नाभे कृतांता जय देव जय देव (धृ)

दुमदुमली पाताळे उठिला प्रतिशब्द
थरथरला धरणीधर् मानीला खेद ।
कडाडिले पर्वत उडुगण उच्छेद
रामी रामदासा शक्तिचा शोध ॥ २ ॥ जय देव

The Arati is by Samartha Ramdas (reference: raa-
madaasaa).

Credits: uchitn@unix1.sncc.lsu.edu (Umesh K Chitnis)

आरती भुवनसुंदराची
आरती भुवनसुंदराची । इंदिरावरा मुकुंदाची ॥ धृ ॥

पद्मसम पादयुग्मरंगा । ओवाळणी होति भृंगा ।
नखमणि श्रवताहे गंगा । जे कां त्रिविधतापभंगा ॥
(चाल) वर्तुळ गुल्फ भ्राजमाने । किकिणीकणित,
नाद घणघणित, बांकिवर झुणित, नेपुरें झनन
मंजिरीची । झनन ध्वनी मंजिरीची ॥१ ॥ आरती भुवन

पीतपट हाटकतप्तवर्णी । कांची नितंबसुस्थानी ।
नाभिची अगाध हो करणी । विश्वजनकाची जे जननी ॥
(चाल) त्रिवलीललित उदरशोभा ।
कुंबुगळां माळ विलम्बित, झळाळ कौस्तुभ,
सरळ बाहु श्रिवत्स तरल मणि मरळ कंकणाची ।
प्रीति बहु, जडित कंकणाची ॥२ ॥ आरती भुवन

इंदुसम आस्य कुंदरदना । अधरारुणार्कबिंबवदना ।
पाहतां भ्रांति पडे मदना । सजलमेयबिध दैत्यदमना ॥
(चाल) झळकत महरकुंडलाभा ।
कुटिल कुंतलीं, मयुरपत्रावली वेष्टिली,
तिलक भालिं, केशरी झळाळित कृष्णकस्तुरीची ।

अक्षता काळि कस्तुरीची ॥ ३ ॥ आरती भुवन

कल्पद्रुमातळीं मूर्ती । सौदामिनी कोटिदिप्ती ।
गोपीगोपवलयभंवती ।

त्रिविष्टप पुष्पवृष्टि करिती ॥

(चाल) मंजुळ मधुर मुरलिनदें ।

चकित गंधर्व, चकित अप्सरा, सुरागिरिवरा,
धरा कर्पूरारतीनें प्रेमयुक्त सची ।

आरती ओंवळित साची ॥ ४ ॥ आरती भुवन

वृंदावनिंचे विहरणि । सखे गे कृष्णमायबहिणी ।

श्रमलो भवाभ्धिचे फिरणी ।

आतां मज ठाव देई चरणीं ॥

(चाल) अहा हे पूर्ण पुण्यहोका ।

नमितो चरण शरण, मी करुणा येऊं दे विशालपाणी,

कृष्ण नेणतें बाळ आपुलें,

राखि लाज याची ॥ ५ ॥ आरती भुवन

Credits: shembeka@basf-corp.com (Prabhakar D Shembekar)

ज्ञानेश्वर आरती

आरती ज्ञानराजा महाकैवल्य तेजा

सेविती साधुसन्त मनु वेधला माझा ॥ १ ॥ आरती

लोपले ज्ञान जगी, हित नेणती कोणी,

अवतार पांडुरंग, नाम ठेविले जनी ॥ २ ॥ आरती

कनकाचे ताट करी, उभ्या गोपिका नारी,

नारद तुम्बरहू, साम गायन करी ॥ ३ ॥ आरति

प्रकट गुह्य बोले, विश्व ब्रह्मची केले,

रामा जनार्दनी, पायी टकची ठेले ॥ ४ ॥ आरति

Credits: Pierre-Marie Bukusu 4106mbuk@vm1.ulaval.ca

श्री गणपती आरती

शेंदुर् लाल् चढायो अच्छा गजमुखको ।

दोंदिल लाल् बिराजे सुत गौरिहरको ।

हाथ लिये गुडलड्डु साईं सुरवरको ।

महिमा कहे न जाय लागत हूं पदको ॥ १ ॥

जय जय जी गणराज विद्या सुखदाता ।

धन्य तुम्हार दर्शन मेरा मन रमता ॥ ४ ॥

अष्टौ सिद्धी दासी संकटको बैरि ।

विघ्नविनाशन मंगल मूरत अधिकारी ।

कोटीसूरजप्रकाश ऐसी छवि तेरी ।

गंडस्थलमदमस्तक झूले शशिविहारि ॥ २ ॥

भावभगतसे कोई शरणागत आवे ।

संतत संपत सबही भरपूर पावे ।

ऐसे तुम महाराज मोको अति भावे ।

गोसावीनंदन निशिदिन गुन गावे ॥ ३ ॥

The Arati is by gosAvIna.ndana

Credits:

shembeka@basf-

corp.com (Prabhakar D Shembekar)

दुर्गा आरती

दुर्गे दुर्घटभारी तुजवीण संसारी ।

अनाथ नाथे अम्बे करुणाविस्तारी ।

वारी वारी जन्म मरणाति वारी ।

हारी पडलो आता संकट नेवारी ॥ १ ॥

जय देवी जय देवी महिषासुरमथिनि ।

सुरवर ईश्वर वरदे तारकसंजीवनी ॥ ४ ॥

तुजवीण भुवनी पाहता तुज ऐसे नाही ।

चारी श्रमले परंतु न बोलवे काही ।

साही विवाद करिता पडले प्रवाही ।

ते तू भक्तालागी पावसि लवलाही ॥ २ ॥

प्रसन्न वदने प्रसन्न होसी निजदासा ।

क्लेशांपासुनी सोडवी तोडी भवपाशा ।

अम्बे तुजवाचून् कोण पुरवील् आशा ।

नरहरी तल्लीन झाला पदपंकजलेशा ॥ ३ ॥

The Arati is by naraharii sonaar

आरती

घालीन लोटांगण वंदीन चरण ।

डोळ्यांनी पाहिन रूप तुझे ।

प्रेमें आलिंगीन आनंद पूजन ।

भावे ओवाळिन म्हणे नामा ॥

त्वमेव माता पिता त्वमेव ।

त्वमेव बन्धुः सखा त्वमेव ।

त्वमेव विद्या द्रविणं त्वमेव ।

त्वमेव सर्वं मम देवदेव ॥

कायेन वाचा मनसेंद्रियैर्वा ।

बुध्यात्मना वा प्रकृति स्वभावात् ।

करोमि यद्यत् सकलं परस्मै ।

नारायणायेती समर्पयामि ॥

अच्युतं केशवं राम नारायणम् ।
कृष्णदामोदरं वासुदेवं भजे ।
श्रीधरं माधवं गोपिकावल्लभम् ।
जानकीनायकं रामचंद्रं भजे ॥

हरे राम हरे राम राम राम हरे हरे ।
हरे कृष्ण हरे कृष्ण कृष्ण कृष्ण हरे हरे ॥

॥ मंगलमूर्ती मोरया ॥
॥ गणपतिवाप्पा मोरया ॥

मनोबोधाची आरती

वेदांचें जें गुह्य शास्त्रांचें जें सार ।
प्राकृत शब्दांमाजी केला विस्तार ।
कर्म उपासना ज्ञान गंभीर ।
ज्याच्या मननमात्रें आत्मा गोचर ॥
जय देव जय देव जय मनोबोधा ।
पंचप्राणें आरति तुज स्वात्मशुद्धा ॥
जय देव जय देव ॥

दोन शतें पांच श्लोक हे जाण ।
श्रवणें अर्थें साधक पावति हे खूण ॥
परमार्थासी सुलभ मार्ग हा पूर्ण ।
यशवंत सद्गुरु दासाचा प्राण ॥
जय देव जय देव ॥

आरती

नाना परिमळ दूर्वा शेंदुर शमिपत्रें ।
लाडू मोदक अन्ने परिपूरित पात्रें ॥
ऐसे पूजन केल्या बेएजाक्षर मंत्रें ।
अष्टहि सिद्धि नवनिधि देसी क्षणमात्रें ॥ १ ॥
जय देव जय देव जय मंगलमूर्ती ॥
तूझे गुण वर्णाया मज कैची स्फूर्ती ॥ धृ ॥
तुझें ध्यान निरंतर जे कोणी करिती ।
त्यांची सकलहि पापें विघ्नेंही हरति ॥
वाजी वारण शिविका सेवक सुत युवती ।
सर्वहि पावुनि अंती भवसागर तरती ॥ जय देव ॥ २ ॥
शरणागत सर्वस्वें भजती तव चरणी ।
कीर्ति तयांची राहे जोंवरि शशि-तरणी ॥
त्रैलोक्यी ते विजयी अद्भुत हे करणी ।
गोसावीनंदन रत नामस्मरणी ॥ जय देव ॥ ३ ॥

श्रीगीतेची आरती

जय देवी जय देवी जय भगवद्गीते ।

आरती ओवाळूं तुज वेदमाते ॥ धृ ॥

सुखकरणी दुःखहरणी जननी वेदांची ।
अगाध महिमा तुझा नेणे विरंची ॥
ते तूं ब्रह्मी होतिस लीन ठायींची ।
अर्जुनाचें भावें प्रकट मुखींची ॥ जय ॥ १ ॥

सात शतें श्लोक व्यासोक्तीसार ।
अष्टादश अध्याय इतुका विस्तार ॥
अर्ध पाद करितां उच्चार ।
स्मरणमात्रें त्यांच्या निरसे संसार ॥ जय ॥ २ ॥

काय तुझा पार नेणें मी दीन ।
अनन्यभावं तुजला आलों मी शरण ॥
सनाथ करी माये कृपा करून ।
वापरसुमादेवीवरदासमान ॥ जय ॥ ३ ॥

श्री सत्यनारायणाची आरती

जय जय दीनदयाळ सत्यनारायण देवा ।
पंचारति ओवाळूं श्रीपति तुज भक्तिभावा ॥ धृ ॥
विधियुक्त पूजुनी करिती पुराण श्रवण ।
परिमळद्रव्यांसहित पुष्पमाळा अर्पून ॥
घृतयुक्त शर्करामिश्रित गोधूमचूर्ण ।
प्रसाद भक्षण करितां प्रसन्न तूं नारायण ॥ जय ॥ १ ॥
शतानंद विप्रें पूर्वीं व्रत हें आचरिलें ।
दरिद्र दवडुनि अंती त्यातें मोक्षपदा नेलें ॥
त्यापासुनि हें व्रत या कलियुगिं सकळां श्रुत झालें ।
भावार्थें पूजितां सर्वां इच्छित लाधलें ॥ जय ॥ २ ॥
साधुवैश्यें संततिसाठीं तुजला प्रार्थिलें ।
इच्छित पुरतां मदांध होऊनि व्रत न आचरिलें ॥
त्या पापानें संकटिं पडुनी दुःखहि भोगिलें ।
स्मृति होऊनि आचरितां व्रत त्या तुवांचि उद्धरिलें ॥ जय ॥ ३ ॥
प्रसाद विसरुनि पतिभेटीला कलावती गेली ।
क्षोभ तुझा होतांचि तयाची नौका बुडाली ॥
अंगध्वजरायाची यापरि दुःखस्थिति आली ।
मृतवार्ता शतपुत्रांची सत्वर कर्णी परिसली ॥ जय ॥ ४ ॥
पुनरपि पूजुनि प्रसाद ग्रहण करितां तत्क्षणीं ।
पतिची नौका तरली देखे कलावती नयनीं ॥
अंगध्वजरायासी पुत्र भेटति येऊनि ।
ऐसा भक्तां संकटिं पावसि तूं चक्रपाणी ॥ जय ॥ ५ ॥
अनन्यभावं पूजुनि हें व्रत जे जन आचरति ।
इच्छित पुरविसी त्यातें देउनि संतति संपत्ती ॥
संहरती भवदुरितें सर्वहि बन्धनें तुटती ।
राजा रंका समान मानुनि पावसी श्रीपती ॥ जय ॥ ६ ॥
ऐसा तव व्रतमहिमा अपार वर्णूं मी कैसा ।

भक्तिपुरस्सर आचरती त्यां पावसि जगदीशा ॥
भक्तांचा कनवाळू कल्पद्रुम तूं सर्वेशा ।
मोरेस्वरसुत वासुदेव तुज विनवी भवनाशा ॥ जय ॥ ७ ॥

पसायदान

आता विश्वात्मके देवे । येणे वाग्यजे तोषावे ।
तोषोनि मज् द्यावे । पसायदान् हे ॥

जे खळांचि व्यंकटी सांडो । तथा सत्कर्मी रति वाढो ।
भूता परस्परे पडो । मैत्र जीवांचे ॥

दुरितांचे तिमिर् जावो । विश्व स्वधर्म सूर्ये पाहो ।
जो जे वांछील तो ते लाहो । प्राणिजात् ॥

वर्षत् सकळ मंगळी । ईश्वरनिष्ठांची मांदियाळी ।
अनवरत् भूमंडळी । भेटतु भूता ॥

चला कल्पतरुंचे अरव् । चेतना चिंतामणीचे गाव् ।
बोलते जे अर्णव् । पीयूषाचे ॥

चंद्रमे जे अलांछन् । मार्तंड जे तापहीन् ।
ते सर्वाही सदा सज्जन् । सोयरे होतु ॥

किंबहुना सर्वसुखी । पूर्ण होउनि तिहीं लोकी ।
भजीजो आदिपुरुखी । अखंडित् ॥

येथ् म्हणे श्रीविश्वेश्वरावो । हा होईल् दान् पसावो ।
येणे वरे ज्ञानदेवो । सुखिया झाला ॥

The pasayaadaana is by Sant Dnyaneshwar
Credits: nilesh@iastate.edu (Nilesh Savargaonkar)

गणपति श्लोक

ॐ गणानां त्वा गणपतिं हवामहे ।
कविं कविनां उपमश्रवस्तमम् ।
ज्येष्ठराजं ब्रह्मणां ब्रह्मणस्पत आनः ।
शृण्वन् ऊतिभिः सीदसादनम् ॥

मंत्र पुष्पांजली

ॐ यजेन यज्मयजन्त देवास्तानि धर्माणि प्रथमान्यासन् ।
ते ह नाकं महिमानः सचंत यत्र पूर्वे साध्याः संति देवाः ॥
ॐ राजाधिराजाय प्रसह्य साहिने ।
नमो वयं वैश्रवणाय कुर्महे ।

स मे कामान् काम कामाय मह्यं ।
कामेश्वरो वैश्रवणो ददातु कुबेराय वैश्रवणाय ।
महाराजाय नमः ।
ॐ स्वस्ति । साम्राज्यं भौज्यं स्वाराज्यं
वैराज्यं पारमेष्ठ्यं राज्यं महाराज्यमाधिपत्यमयं
समंतपर्यायीस्यात् सार्वभौमः सार्वायुष आं
तादापरार्धात् पृथिव्यै समुद्रपर्यंताया एकेराळिति ।
तदप्येषः श्लोकोऽभिगीतो मरुतः परिवेष्टारो
मरुतस्यावसन् गृहे ।
आविक्षितस्य कामप्रेर्विश्वेदेवाः सभासद इति ॥

एकदंतायविसहे वक्रतुण्डाय धीमहि ।
तन्नोदंती प्रचोदयात् ।

॥ मंत्रपुष्पांजली समर्पयामि ॥

॥ गणपतिवाप्सा मोरया ॥

॥ श्री कृष्णाची आरती ॥

ओंवाळूं आरती मदनगोपाळा ।
श्यामसुंदर गळा वैजयंतीमाळा ॥ १ ॥
चरणकमल ज्याचे अति सुकुमार ।
ध्वजत्रजाङ्कुश ब्रीदाते तोडर ॥ २ ॥
नाभिकमली ज्याचें ब्रह्म्याचें स्थान ।
हृदया पदक शोभे श्रीवत्सलांछन ॥ ३ ॥
मुखकमल पाहातां सूर्याच्याकोटी ।
मोहियेले मानस कोंदियली दृष्टी ॥ ४ ॥
जडितमुगुट ज्याच्या देदीप्यमान ।
तेणें तेजें कोंदलें अवघे त्रिभुवन ॥ ५ ॥
एका जनार्दनीं देखियेले रूप ।
रूप पाहों जातां झालेसें तद्रूप ॥ ६ ॥

॥ आरती साईनाथांची ॥

जय देव जय देव जय साईनाथा ॥ श्री सद्गुरुनाथा ॥
विश्वभरा विश्वेशा । तारक तू जगता ॥ १ ॥
ब्रह्माण्डाचा नायक देवा तू कळले ।
प्रत्यय निजभक्तांचे अद्भुत दावियेले ॥
ब्रह्मा विष्णु शङ्कर गणपती तू त्राता ।
भजतां तव पदकमला हरिसी भवचिंता ॥ २ ॥
हरूनि दारिद्र्याते रंका रक्षियेले ।
रोगग्रस्तां तुझिया उदिनें तारियेले ॥
वांझेसी तोषविलें देऊनिया पुत्रा ।

जो जो वांछिल त्यांचा तू अससी दाता ॥ २ ॥
ज्ञानरवी तू दिधले ज्ञान अज्ञाना ।
सन्मार्गा लावुनिया उद्धरिले त्यांना ॥
ऐशी तू सकलांची ममताळू माता ।
रोमांचित तनु होई गुण महिमा गातां ॥ ३ ॥
यमपाशा तोडुनी तू भक्त सोडविले ।
आयुर्बल देऊनि त्या सकला तोषविले ॥
ऐसे सामर्थ्याचे प्रताप तव गातां ।
शिणली मति मग आलों शरण तुला नाथा ॥ ४ ॥
मद्वचनी विश्वासुनि जे सेवा करिती ।
त्यांची चिंता लागे रात्रदिन मजसी ॥
ऐसे दृढ आश्वासन दिधलेसी जगता ।
करुणेचा सागर तू अससी गुरुनाथा ॥ ५ ॥
समतेची योगाची मूर्ती श्री साई ।
ऋद्धिसिद्धी घेती लोळण तव पायीं ॥
अंतर साक्षी तुजला सर्वांची वार्ता ।
अगम्य तुजला कांहीं ऐसा तू जाता ॥ ६ ॥
लाभे फळ करितां तव नवस समाधीला ।
दाखविसी अद्यापी निज साद लीला ॥
चुकतां पथ दर्शविसी देउनि दृष्टांता ।
हीना दीनांचा तू स्वामी हितकर्ता ॥ ७ ॥
जन्मोजन्मी मजला घडुं दे श्रीदेवा ।
आशीर्वचनाची तव लाभो मज सेवा ॥
घालुनिया लोटांगण याचितसे नाथा ।
पापात्मा मी यास्तव लोटुं नका परता ॥ ८ ॥

॥ आरती महालक्ष्मीची ॥

जयदेवी जयदेवी जय लक्ष्मीमाता ।
प्रसन्न होऊनिया वर देई आता ॥ धृ ॥
विष्णुप्रिये तुझी सर्वांतरी सत्ता ।
धन दौलत देई लक्ष्मीव्रत करिता ॥ १ ॥
विश्वव्यापक जननी तुज ऐसी नाही ।
धावसी आम्हालागी पावसी लवलाही ॥ २ ॥
त्रैलोक्य धारिणी तू भक्ता लाभे सुखशांती ।
सर्व सर्वही दुःख सर्व ती पळती ॥ ३ ॥
वैभव ऐश्वर्याचे तसेच द्रव्याचे ।
देसि दान वरदे सदैव सौख्याचे ॥ ४ ॥
यास्तव अगस्ती बन्धु आरती ओवाळी ।
प्रेमे भक्तासवे लोटांगण घाली ॥ ५ ॥

॥ श्री रामचंद्राची आरती ॥

उत्कट साधुनि शिळा सेतु बांधोनी ।
लिंगदेह लंकापुर विध्वंसूनी ॥
कामक्रोधादिक राक्षस मर्दूनी ।
देह अहंभाव रावण निवटोनी ॥ १ ॥
जय देव जय देव निजबोधा रामा ।
परमार्थे आरती सद्भावें आरती परिपूर्णकामा ॥ धृ ॥
प्रथम सीताशुद्धी हनुमंत गेला ।
लंका दहन करुनी अखया मारिला ॥
मारिला जंबूमाळी भुवनी त्राहाटीला ।
आनंदाची गुढी घेऊनियां आला ॥ जय ॥ २ ॥
निजबळें निजशक्ति सोडविली सीता ।
म्हणूनि येणें झालें अयोध्ये रघुनाथा ॥
आनंदें वोसडे वैराग्य भरता ।
आरती घेऊन आली कौसल्या माता ॥ जय ॥ ३ ॥
अनाहतध्वनी गर्जती अपार ।
अठरा पसें वानर करिती भुभुःकार ॥
अयोध्येसी आले दशरथकुमार ।
नगरीं होत आहे आनंद थोर ॥ ४ ॥ जय ॥ ४ ॥
सहज सिंहासनी राजा रघुवीर ।
सोऽहंभावे तया पूजा उपचार ॥
सहजांची आरती वाद्यांचा गजर ।
माधवदासा स्वामी आठव ना विसर ॥
जय देव जय देव निजबोधा रामा ।
परमार्थे आरती सद्भावें आरती परिपूर्णकामा ॥ ५ ॥

॥ श्रीरामदासाची आरती ॥

आरती रामदासा । भक्त विरक्त ईशा ॥
उगवला ज्ञानसूर्य । उजळोनी प्रकाशा ॥ धृ ॥
साक्षात् शंकराचा । अवतार मारुती ॥
कलिमाजी तेचि जाली । रामदासाची मूर्ती ॥ १ ॥
वीसही दशकांचा । दासबोध ग्रंथ केला ॥
जडजीवां उद्धरीलें । नृप शिवासी तारिलें ॥ २ ॥
ब्रह्मचर्य व्रत ज्याचें । रामरूप सृष्टि पाहे ।
कल्याण तिहीं लोकीं । समर्थ सद्गुरुपाय ॥ ३ ॥

॥ श्रीतुकारामाची आरती ॥

आरती तुकारामा । स्वामी सद्गुरुधामा ॥
सच्चिदानंद मूर्ती । पाय दाखवी आम्हां ॥ धृ ॥
राघवें सागरांत । पाषाण तारीले । ।
तैसे हे तुकोबाचे । अभंग उदकीं रक्षिले ॥ १ ॥
तुकितां तुलनेसी । ब्रह्म तुकासी आलें ॥
म्हणुनी रामेश्वरें । चरणीं मस्तक ठेविलें ॥ २ ॥

॥ श्री एकनाथाची आरती ॥

आरती एकनाथा । महाराजा समर्था ॥
त्रिभुवनी तूचि थोर । जगद्गुरु जगन्नाथा ॥ धृ॥
एकनाथ नाम सार । वेदशास्त्रांचें गूज ॥
संसारदुःख नास । महामंत्राचें बीज ॥ १ ॥
एकनाथ नाम घेतां । सुख वाटलें चित्ता ॥
अनंत गोपाळदासा । धणी न पुरे गातां ॥ २ ॥

॥ श्रीपादवल्लभाची आरती ॥

दिगंबरा दिगंबरा श्रीपादवल्लभ दिगंबरा ।
आरती हे तव चरणी राहो ।
आरती हे तव चरणी राहो ॥ नति तति गुरुवरा ॥
दिग्भरवेष्टितमंबरमेव प्रत्यग्रह्येति ।
सं ब्रह्मेति श्रुतिरपि वदति ।
सं ब्रह्मेति श्रुतिरपि वदति ॥ दिगंबराचेति ॥ १ ॥
दिगवत् चांबरमेव व्यापक पूर्णब्रह्मेति ।
सच्चित्सुखघनमायातीत ।
सच्चित्सुखघनमायातीत दिगंबरा वदति ॥ २ ॥
श्रीपादवल्लभ नाम प्राप हि नक्रगजेन्द्रमिव ।
द्रोपद्यंबरीषचोर ।
द्रोपद्यंबरीषचोर ग्रसितद्विजमेव ॥ ३ ॥
दिगंबरा गुरु वासुदेव दत्तस्त्वं ब्रह्म ।
कामक्रोधग्रसितं मां लभ ॥
कामक्रोध ग्रसितं मां लभ तथैव झटिति वह् ॥ ४ ॥

॥ श्रीशनिदेवाची आरती ॥

जय जय श्रीशनिदेवा । पद्मकर शिरीं ठेवा ॥
आरती ओवाळितों । मनोभावेन करूनी सेवा ॥ धृ॥
सूर्यसूता शनिमूर्ती । तुझी अगाध कीर्ती ॥
एक मुखें काय वर्णू । शेषा न चले स्फूर्ती ॥ १ ॥
नवग्रहामार्जी श्रेष्ठ । पराक्रम थोर तुझा ॥
ज्यावरी कृपा करिसी । होय रंकाचा राजा ॥ २ ॥
विक्रमासारिखा हो । शककर्ता पुण्यराशी ॥
गर्व धरितां शिक्षा केली । बहु छळिल्यलें त्यासी ॥ ३ ॥
शंकराच्या वरदानें । गर्व रावणें केला ॥
साडेसाती येतां त्यासी । समूळ नाशासी नेला ॥ ४ ॥
प्रत्यक्ष गुरुनाथा । चमत्कार दावियेला ॥
नेऊनी शूलापाशी । पुन्हा सन्मान केला ॥ ५ ॥
ऐसे गुण किती गाऊं । धणी न पुरे गातां ॥

कृपा करी दीनावरी । महाराजा समर्था ॥ ६ ॥
दोन्ही कर जोडूनियां । रखमां लीन सदा पायीं ॥
प्रसाद हाचि मागे । उदयकाळ सौख्य दावीं ॥ ७ ॥

॥ श्री मंगळागौरीची आरती ॥

जय देवी मंगळागौरी । ओंवाळीन सोनियाताटीं ॥
रत्नांचे दिवे । माणिकांच्या वाती । हिरेया ज्योती ॥ धृ॥
मंगळमूर्ती उपजली कार्यां । प्रसन्न झाली अल्पायुषी राया ॥
तिष्ठली राज्यवाळी । अयोषण द्यावया ॥ १ ॥
पूजेला ग आणित्ती जाईजुईच्या कळ्या । सोळा तिकटीं सोळा दूर्वा
सोळा परींची पत्री । जाई जुई आवुल्या शेवंती नागचांफे ॥
पारिजातकें मनोहरें । नंदेटें तगरें । पूजेला ग आणिली ॥ २ ॥
साळीचे तांदुळ मुगाची डाळ । आळणीं खिचडी रांधिती नारी ॥
आपुल्या पतीलागीं सेवा करिती फार ॥ ३ ॥
डुमडुमें डुमडुमें वाजंत्री वाजती । कळावी कांकणें गौरीला शोभती ॥
शोभली बाजुबंद । कानीं कापांचे गवे । ल्यायिली अंबा शोभे ॥ ४ ॥
न्हाउनी माखुनी मौनी बैसली । पाटाबाची चोळी क्षीरोदक नेसली ।
स्वच्छ बहुत होउनी अंबा पुजूं लागली ॥ ५ ॥
सोनिया ताटीं घातिल्या पंचारती । मध्ये उजळती कापुराच्या वाती
करा धूप दीप । आतां नैवेद्य षड्रस पड्डानें । तटी भरा बोनें ॥ ६ ॥
लवलाहें तिघें काशीसी निघाली । माउली मंगळागौर भिजवू विसरत
मागुती परतुनीयां आली । अंबा स्वयंभू देखिली । ।
देउळ सोनियाचे । खांब हिरेयांचे । कळस वरती मोतियांचा ॥ ७ ॥

॥ श्रीहरितालिकेची आरती ॥

जयदेवी हरितालिके । सखी पार्वती अंबिके ॥
आरती ओवाळितें । ज्ञानदीपकळिके ॥ धृ॥
हरअर्धांगी वससी । जासी यज्ञ माहेरासि ॥
तेथें अपमान पावसी । यज्ञकुंडींत गुप्त होसी ॥ १ ॥
रिघसी हिमाद्रीच्या पोटी । कन्या होसी तू गोमटी ॥
उग्र तपश्चर्या मोठी । आचरसी उठाउठी ॥ २ ॥
तापपंचाग्निसाधनें । धूम्रपानें अधोवदनें ॥
केली बहू उपोषणें । शंभु भ्रतारकारणें ॥ ३ ॥
लीला दाखविसी दृष्टी । हें व्रत करिसी लोकांसाठीं ॥
पुन्हा वरिसी धूर्जटी । मज रक्षावे संकटीं ॥ ४ ॥
काय वर्णू तव गुण । अल्पमति नारायण ॥
मातें दाखवीं चरण । चुकवावे जन्म मरण ॥ ५ ॥

॥ वटसावित्रीची आरती ॥

अश्वपती पुसता झाला । नारद सांगताती तयाला ॥

अल्पायुषी सत्यवंत । सावित्रीनें का प्रणीला ॥
 आणखी वर वरी बाळे । मनीं निश्चय जो केला ॥
 आरती वडराजा ॥ १ ॥
 दयावंत यमदूजा । सत्यवंत ही सावित्री ॥
 भावे करीन मी पूजा । आरती वडराजा ॥ धृ ॥
 ज्येष्ठामास त्रयोदशी । करिती पूजन वडाशी ॥
 त्रिरात्र व्रत करूनीया । जिंकी तूं सत्यवंताशी ।
 आरती वडराजा ॥ २ ॥
 स्वर्गावरी जाऊनियां । अग्निखांब कचळीला ॥
 धर्मराजा उचकला । हत्या घालील जीवाला ।
 येई ग पतिव्रते ॥ पती नेई गे आपुला ॥
 आरती वडराजा ॥ ३ ॥
 जाऊनियां यमापाशीं । मागतसे आपुला पती ॥
 चारी वर देऊनियां । दयावंता द्यावा पती ॥
 आरती वडराजा ॥ ४ ॥
 पतिव्रते तुझी कीर्ति । ऐकुनी ज्या नारी ॥
 तुझें व्रतें आचरती । तुझी भुवनें पावती ॥
 आरती वडराजा ॥ ५ ॥
 पतिव्रते तुझी स्तुती । त्रिभुवनी ज्या करिती ॥
 स्वर्गी पुष्पवृष्टी । करुनियां आणिलासी आपुला पती ।
 अभय देऊनियां । पतिव्रते तारी त्यासी ॥ ६ ॥

॥ तुळशीची आरती ॥

जय देवी जय देवी जय तुळसी ।
 निजपत्राहुनि लघुतर त्रिभुवन हे तुळसी ॥ धृ ॥
 ब्रह्मा केवळ मुळीं मध्यें तो शौरी ।
 अग्नी शंकर तीर्थे शाखा परिवारी ॥
 सेवा करिती भावें सकळहि नरनारी ।
 दर्शनमात्रें पापें हरती निर्धारी ॥ १ ॥
 शीतळ छाया भूतळव्यापक तूं कैसी ।
 मंजिरीची बहु आवड कमळारमणासी ॥
 तव दलविरहित विष्णू राहे उपवासी ।
 विशेष महिमा तुझा शुभ कार्तिकमासी ॥ २ ॥
 अच्युत माधव केशव पीतांबरधारी ।
 तुझिया पूजनकाळीं जो हें उच्चारी ॥
 त्यासी देसी संतति संपति सुखकारी ।
 गोसावीसुत विनवी मजला तूं तारी ॥ ३ ॥

॥ कांकड आरती ॥

उठा उठा हो साधक । साधा आपुलालें हित ॥
 गेला गेला हा नरदेह । मग कैचा भगवंत ॥ १ ॥
 उठा उठा हो वेगेंसी । चला जाऊं राऊळासी ॥

हरतिल पातकांच्या राशी । कांकड आरती पाहोनी ॥ धृ ॥
 उठोनियां हो पाहाटें । पाहा विट्ठल उभा विटे ॥
 चरण तयाचे गोमटे । अमृतदृष्टीं अवलोका ॥ २ ॥
 जागें करा रुक्मिणीवरा । देव आहे निजसुरा ॥
 वेगें निंबलोण करा । दृष्ट होईल तयासी ॥ ३ ॥
 पुढें वाजंत्री । ढोल दमामे गर्जती ॥
 होत कांकड आरती । माझ्या पंढरीरायाची ॥ ४ ॥
 सिंहनाद शंख भेरी । गजर होतो महाद्वारी ॥
 केशवराज विटेवरी । नामा चरण वंदितो ॥ ५ ॥

॥ कांकड आरती ॥

भक्तीचिये पोटी बोध कांकडा ज्योती ।
 पंचप्राण जीवेंभावे ओवाळूं आरती ॥ १ ॥
 ओवाळूं आरती माझ्या पंढरीनाथा ।
 दोन्ही कर जोडूनि चरणीं ठेविला माथा ॥ धृ ॥
 काय महिमा वर्णू आतां सांगणें तें किती ।
 कोटी ब्रह्महत्या मुख पाहतां जाती ॥ २ ॥
 राही रसुमाबाई उभ्या दोन्ही दों बाहीं ।
 मयूरपिच्छचामरें ढाळिती ठाईच्या ठाई ॥ ३ ॥
 विटेसहित पाय म्हणुनी भावें ओवाळूं ।
 कोटी रवि शशी दिव्य उगवले हेळू ॥ ४ ॥
 तुका म्हणे दीप घेउनी उन्मनीत शोभा ।
 विटेवरी उभा दिसे लावण्यगाभा ॥ ५ ॥

॥ धूपारती ॥

जय देव जय देव पंढरीराया ।
 धूप अर्पीतसें मी भावें तव पायां ॥ धृ ॥
 सोज्ज्वळ अग्निरूप निजतेजोराशी ।
 अहंभाव धूप कृपें जाळीसी ॥
 त्याचा आनंद माझे मानसीं ।
 तव दर्शनमोदें सुख हें सर्वासी ॥ १ ॥
 पूर्णानंद देवा तूं सच्चिदानंदा ।
 परमात्मा तूं अससी आनंदकंदा ॥
 पूर्ण करी तूंची भक्तांच्या छंदा ।
 अंगीकारुन धूप दे ब्रह्मानंदा ॥ २ ॥

॥ दीपारती ॥

जय देव जय देव जय पांडुरंगा ।
 दीपारति ओवाळूं तुजला जिवलगा ॥ धृ ॥
 स्वयंप्रकाशा तूझी सर्वही दीप्ति ।

पूर्णानंद प्राप्त करितां तव भक्ति ॥
देहत्रय वाती पाजळोनी प्रीती ।
ओवाळितों प्रेमें देवा तुजप्रती ॥ १ ॥
देव तुज पाहता येतो प्रेमपूर ।
नाम निरंतर गातां होतो भवपार ॥
वाटे तव भक्ती ही प्रियकर ।
विष्णुदासा देई अखंड हा वर ॥ २ ॥

॥ नैवेद्य आरती ॥

जय देव जय देव जय विठाबाई ।
पङ्कान्नादी सिद्धी अर्पी तुज ठायीं ॥ धृ ॥
षड्रसपङ्कान्नें हीं अर्पित तुज माई ।
कृपा करुनी तीं तूं मान्य करुनि घेई ॥
तृप्ती सर्व जीवां जेवितां तूं आई ।
जीवन सर्वांचें हें असे तव पायीं ॥ १ ॥
आनंदें भोजन करावें आतां ।
यथेच्छ जेवूनी उच्छिष्ट उरतां ॥
प्रसाद तो देई आपुल्या भक्ता ।
हेंचि मागें ठेवूनि तव चरणीं माथा ॥ २ ॥

॥ नीरांजन आरती ॥

पंचप्राणांचें नीरांजन करुनी ।
पंचतत्त्वे वाती परिपूर्ण भरुनी ॥
मोहमतेनें समूळ भिजवोनी ।
अपरोक्ष प्रकाश दीप पाजळोनी ॥ १ ॥
जय देव जय देव जय नीरांजना ।
नीरांजन ओवाळूं तुझिया समचरणा ॥ धृ ॥
ज्वाला ना काजळी दिवस न राती ।
सदोदित प्रकाश भक्तीनें प्राप्ती ॥
पूर्णानंदें धालों बोलों मी किती ।
उजळों हे शिवराम भावें ओवाळीती ॥ २ ॥ ॥ धृ ॥

॥ कर्पूरारती ॥

कर्पूरगौरा । करुणावतारा ।
संसारसारा । भुजगेन्द्रहारा ॥
सदा रहासी हृदयारविंदी ।
भवा भवानीसह तूज वंदी ॥

॥ निरोप आरती ॥

जाहलें भजन आम्ही नमितों चरणा । नमितों तव चरणा ।
वारुनिया विघ्ने देवा रक्षावे दीना ॥ धृ ॥
दास तुझे आम्ही देवा तुजलाची ध्यातों । देवा तुजलाची ध्यातों ।
प्रेमें करुनियां देवा गुण तुझे गातों ॥ १ ॥
तरी न्यावी सिद्धी देवा हेची वासना । देवा हेची वासना ।
रक्षुनियां सर्वां द्यावी आम्हासी आज्ञा ॥ २ ॥
मागणें तें देवा आतां एकची आहे । आतां एकची आहे ।
तरुनियां सकळां आम्हां कृपादृष्टी पाहें ॥ ३ ॥
जेव्हां सर्व आम्ही मिळूं ऐशा या ठाया । ऐशा या ठाया ।
प्रेमानंदें लागू तुझी कीर्ती गावया ॥ ४ ॥
सदा ऐशी भक्ती राहो आमुच्या मनीं । आमुच्या मनीं ।
हेची देवा तुम्हा असे नित्य विनवणी ॥ ५ ॥
वारुनियां संकटें आतां आमुचीं सारी । आतां आमुची सारी ।
कृपेची साउली देवा दीनावरि करीं ॥ ६ ॥
निरंतर आमुची चिंता तुम्हां असावी । चिंता तुम्हा असावी ।
सर्वांची लज्जा देवा तुम्ही रक्षावी ॥ ७ ॥
निरोप घेतों आतां आम्हां आज्ञा असावी ।
चुकलें आमुचें काहीं त्याची क्षमा असावी ॥

॥ श्री संत गजानन महाराजांची आरती ॥

जय जय सच्चित्स्वरूप स्वामी गणराया ।
अवतरलासी भूवर जड मूढ ताराया ॥ धृ ॥
निर्गुण ब्रह्म सनातन अव्यय अविनाशी ।
स्थिरचर व्यापुन उरले जे या जगतासी ॥
तें तूं खरोखर निःसंशय अससी ।
लीलामात्रें धरिलें मानव देहासी ॥ १ ॥
होऊं न देशी त्याची जाणिव तूं कवणा ।
करुनी गणि गण गणात बोते या भजना ॥
धाता हरिहर गुरुवर तूंचि सुखसदना ।
जिकडे पहावे तिकडे तूं दिससी नयना ॥ २ ॥
लीला अनंत केल्या बकटसदनास ।
पेटविले त्या अग्नीवांचुनि चिलमेस ॥
क्षणांत आणिले जीवन निर्जल वापीस ।
केला ब्रह्मगिरीच्या गर्वाचा नाश ॥ ३ ॥
व्याधि वारुन केले कैकां संपन्न ।
करविलें भक्तांलागी विट्टल दर्शन ॥
भवसिंधु हा तरण्या नौका तव चरण ।
स्वामी दासगणूचे मान्य करा कवन ॥ ४ ॥

॥ श्रीसंतोषीमातेची आरती ॥

जय देवी श्री देवी संतोषी माते ।
वंदन भावें माझें तव पदकमलातें ॥ धृ ॥

श्रीलक्ष्मीदेवी तूं श्रीविष्णूपत्नी ।
 पावसी भक्तालागीं अति सोप्या यत्नीं ॥
 जननी विश्वाची तूं जीवन चिच्छक्ती ।
 शरण तुला मी आलों नुरवी आपत्ती ॥ १ ॥
 भृगुवारीं श्रद्धेनें उपास तव करिती ।
 आंबट कोणी कांहीं अन्न न सेवीती ॥
 गूळ चण्याचा साधा प्रसाद भक्षीती ।
 मंगल व्हावें म्हणुनि कथा श्रवण करिती ॥ २ ॥
 जे कोणी नरनारी व्रत तव आचरिती ।
 अनन्य भावें तुजला स्मरुनी प्रार्थीती ॥
 त्याच्या हाकेला तूं धांवुनिया येअसी ।
 संतति वैभव कीर्ती धनदौलत देसी ॥ ३ ॥
 विश्वाधारे माते प्रसन्न तूं व्हावें ।
 भवभय हरुनी आम्हां सदैव रक्षावें ॥
 मनींची इच्छा व्हावी परिपूर्ण सगळी ।
 म्हणुनी मिलिंदमाधव आरती ओवाळी ॥ ४ ॥

आरती कुंजबिहारीकी ।
 गिरिधर कृष्ण मुरारीकी ॥ धृ ॥

गलेमें बैजयंती माला ।
 बजावे मुरलि मुरलिवाला ॥
 श्रवणमे कुण्डल जगपाला ।
 नंदके नंदही नंदलाला ॥

घनसम अंगकांति काली ।
 राधिका चमक रही बिजली ॥
 भ्रमरसम अलक । कस्तुरीतिलक । चंदसी झलक ।
 ललित सब राधे प्यारीकी ॥ गिरि ॥ १ ॥

कनकमय मोरमुकुट बिलसे ।
 देवतादर्शनको तरसे ॥
 गगनसे सुमन बहुत बरसे ।
 चंद्रिका शरदृष्टी दरसे ॥
 चहुं फेर ख्याल गोपधेनू ।
 ब्रज हरी जमुनातटरेणु ॥
 हसत मुखमंद । वरद सुखकंद । छुटे बहुबंद ।
 प्रीत है गोपकुमारीकी ॥ गिरि ॥ २ ॥

पीतघृतवसन चरणरागा ।
 लाग रहि गोपी अनुरागा ॥
 जहांसे निकली भवभंगा ।
 त्रिजगमलहरणी हरगंगा ॥
 रंगसे दंग हुवा मै दास ।
 श्रीधर सदा चरणके पास ॥
 वचनमो चंग । और मृदंग । गवलिनिसंग ।
 लाज रह सब ब्रजनारीकी ॥ गिरि ॥ ३ ॥

Please send corrections to sanskrit@cheerful.com
 Last updated February 9, 1999